

10.09.2009

இந்த தூய்மைக்கான விஷயத்தில் தான் சண்டை ஏற்படுகிறது. இந்த துச்சாதணை என்னை மானப்பங்கு என்று திரௌபதி கூட என்னை அழைத்திருக்கின்றார். திரௌபதிக்கு கிருஷ்ணர் 21 புடவைகள் கொடுத்ததாக இந்த விளையாட்டைக் கூட காண்பிக்கிறார்கள். எவ்வளவு துர்க்கதி ஏற்பட்டு விட்டது என்று இப்போது பாபா வந்து புரிய வைக்கின்றார். அளவற்ற துக்கமாக இருக்கிறதல்லவா! சத்யுகத்தில் அளவற்ற சுகமாக இருந்தது. அநேக அதர்மங்களை அழித்து ஒரு சத்தியமான தர்மத்தை ஸ்தாபனை செய்வதற்கு இப்போது நான் வந்திருக்கிறேன். உங்களுக்கு இராஜ்ய பாக்கியத்தை கொடுத்து வானபிரஸ்தத்திற்கு சென்று விடுவேன். பிறகு அரை கல்பத்திற்கு என்னுடைய அவசியமே இருக்காது. நீங்கள் ஒருபோதும் என்னை நினைவு கூட செய்ய மாட்டீர்கள். ஆகையால் பாபா புரிய வைக்கின்றார் - உங்களைப் பற்றி அனைவருடைய மனதிலும் எந்த தலைகீழான சிந்தனை உள்ளதோ அது நீங்கி சரியாகிக் கொண்டிருக்கிறது. மற்றபடி ஈஸ்வரன் சர்வவியாபி அல்ல என்று கருத்துக்களை எழுதி வாங்குவது முக்கியமான விஷயமாகும். அவர் (சிவபாபா) வந்து இராஜ்யோகத்தை கற்று கொடுத்திருக்கிறார். பதீதபாவனன் கூட தந்தை தான் ஆவார். தண்ணீரின் நதிகள் தூய்மையாக்க முடியுமா என்ன! தண்ணீரோ அனைத்து இடங்களிலும் இருக்கிறது. தன்னை ஆத்மா என்று புரிந்து கொள்ளுங்கள் என்று இப்போது எல்லையற்ற தந்தை சொல்கின்றார். தேகத்தின் கூடவே தேகத்தின் அனைத்து சம்பந்தங்களையும் விட்டு விடுங்கள். ஆத்மா தான் ஒரு சரீரத்தை விடுத்து மற்றொன்றை எடுக்கிறது. அவர்களோ ஆத்மாவில் ஒன்றும் ஒட்டாது என்று சொல்லி விடுகிறார்கள். ஆத்மா தான் பரமாத்மா என்று சொல்வது பக்தி மார்க்கத்தின் விஷயங்கள் ஆகும். குழந்தைகள் சொல்கின்றார்கள் - பாபா, நினைவு எப்படி செய்வது? தன்னை ஆத்மா என்று புரிந்து கொள்கிறீர்கள் தானே! ஆத்மா எவ்வளவு சிறிய புள்ளி, ஆக அதன் தந்தையும் கூட அவ்வளவு சிறியதாக இருப்பார். அவர் மறு பிறவியில் வருவதில்லை. இந்த ஞானம் புத்தியில் இருக்கிறது எனும் போது பாபாவின் நினைவு ஏன் வராது! நடக்கும் போதும் சுற்றும் போதும் பாபாவை நினைவு செய்யுங்கள். பாபாவிடைய ரூபத்தை (மனதுள்) பெரியதாகவே புரிந்து கொள்ளுங்கள். ஆனால் நினைவு ஒருவரையே செய்யுங்கள், அப்போது உங்களுடைய பாவங்கள் துண்டிக்கப்பட்டு விடும். வேறு எந்த உபாயமும் கிடையாது. யார் புரிந்து கொள்கிறார்களோ அவர்கள் சொல்கின்றார்கள் - பாபா உங்கள் நினைவின் மூலம் நாங்கள் தூய்மையாகி, தூய்மையான உலகம், உலகத்திற்கு எஜமானர் ஆகும்போது நாங்கள் ஏன் நினைவு செய்ய மாட்டோம்! ஒருவருக்கொருவர் கூட நினைவை கொடுக்க வேண்டும். அப்போது பாவம் துண்டிக்கப்பட்டு விடும். நல்லது.

இனிமையிலும் இனிமையான காணாமல் போய் வெருகாலம் கழித்து கண்டெடுக்கப்பட்ட குழந்தைகளுக்கு தாய் தந்தையாகிய பாபாதாவின் அன்பு நினைவு மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:-

- (1) எப்படி பாபா மற்றும் ஞானம் மறைமுகமாக இருக்கிறதோ அதேபோல முயற்சி கூட மறைமுகமாக செய்ய வேண்டும். பாடல்கள், கவிதைகள் போன்றவற்றை பாடுவதற்கு பதிலாக அமைதியாக இருப்பது நல்லது. அமைதியாக நடந்து கொண்டே சுற்றி கொண்டே பாபாவை நினைவு செய்ய வேண்டும்.
- (2) பழைய உலகம் மாறிக் கொண்டிருக்கிறது, ஆகையால் இதன் மீதான பற்றை நீக்கி விட வேண்டும், இதைப் பார்த்தாலும் பார்க்கக்கூடாது. புத்தியை புது உலகத்தின் மீது செலுத்த வேண்டும்.

வரதானம்:- தூய்மையை ஆதி-அனாதி விசேஷ குணத்தின் ரூபத்தில்

எளிதாக தனதாக்க கூடிய பூஜ்ய ஆத்மா ஆகுக!

பூஜைக்குரியவர் ஆவதற்கான விசேஷ ஆதாரம் தூய்மையில் இருக்கிறது. எந்தளவு அனைத்து விதமான தூய்மையையும் தனதாக்கிக் கொள்கின்றார்களோ அந்தளவு அனைத்து விதத்திலும் பூஜைக்குரியவர் ஆகின்றார்கள். யார் விதிப்பூர்வமாக ஆதி-அனாதி விசேஷ குணத்தின் ரூபத்தில் தூய்மையை தனதாக்கிக் கொள்கிறார்களோ அவர்கள் தான் விதிப்பூர்வமாக (முறையோடு) பூஜிக்கப்படுகிறார்கள். யார் ஞானி மற்றும் அஞ்ஞானி ஆத்மாக்களின் தொடர்பில் வந்தாலும் தூய்மையான உள்ளுணர்வு, பார்வை, அதிர்வுகள் மூலம் யதார்த்தமாக தொடர்பு மற்றும் சம்பந்தம் வைக்கின்றார்களோ, கனவில் கூட யாருடைய தூய்மை துண்டிக்கப்படுவதில்லையோ அவர்கள் தான் விதிப்பூர்வமான பூஜைக்குரியவர்கள் ஆகின்றார்கள்.

சுலோகன்:- சரீரத்தில் இருந்தாலும் அவ்யக்த பரிஸ்தா ஆகி சேவை செய்தீர்களானால் உலக நன்மைக்கான காரியம் மிக விரைவில் நிறைவு பெறும்.

இனிமையான குழந்தைகளே! எல்லையற்ற உதவியை (Scholarship) அடைய வேண்டுமெனில் ஒரு தந்தையின் நினைவு தவிர வேறு எந்த நினைவும் வரக் கூடாது என்ற பயிற்சி செய்யுங்கள்.

கேள்வி: தந்தையினுடையவராக ஆன பின்பும் ஒருவேளை குஷியில்லையெனில் அதற்கான காரணம் என்ன?

பதில்: 1) புத்தியில் முழு ஞானம் இருப்பதில்லை. 2) தந்தையை யதார்த்த முறையில் நினைவு செய்வது கிடையாது. நினைவு செய்யாத காரணத்தினால் மாயை ஏமாற்றி விடுகின்றது. ஆகையால் குஷியிருப்பதில்லை. தந்தை நம்மை உலகிற்கு எஜமானர்களாக ஆக்குகின்றார் எனில் சதா ஆர்வம் மற்றும் குஷி, குழந்தைகளாகிய உங்களது புத்தியில் இருக்க வேண்டும். தந்தையின் ஆஸ்தியாகிய தூய்மை, சுகம் மற்றும் அமைதியில் முழுமையாக ஆகின்ற பொழுது குஷி இருக்கும்.

ஓம்சாந்தி. ஓம்சாந்தி என்பதன் பொருள் குழந்தைகள் மிக நன்றாக அறிந்திருக்கின்றீர்கள் - நான் ஆத்மா, இது எனது சரீரம். இதை நல்ல முறையில் நினைவு செய்யுங்கள். பகவான் என்றால் ஆத்மாக்களாகிய தந்தை, நமக்கு படிப்பிக்கின்றார். இவ்வாறு எப்பொழுதாவது கேள்விப்பட்டிருக்கின்றீர்களா? கிருஷ்ணர் படிப்பிக்கின்றார் என்று அவர்கள் நினைக்கின்றனர். ஆனால் அவருக்கு பெயர், உருவம் இருக்கின்றதல்லவா! இங்கு படிப்பிக்கக் கூடியவர் நிராகாரமான தந்தை. ஆத்மா கேட்கின்றது, பரமாத்மா படிப்பிக்கின்றார். இது புது விசயமல்லவா! விநாசம் ஏற்பட்டே ஆக வேண்டுமல்லவா! ஒன்று விநாச காலத்தில் விபரீத புத்தியுடையவர்கள், மற்றொன்று விநாச காலத்தில் அன்பான புத்தியுடையவர்கள். ஈஸ்வரன் சர்வவியாபி, கல், முட்களில் இருப்பதாக முன்பு நீங்களும் கூறினீர்கள். இவையனைத்து விசயங்களையும் நல்ல முறையில் புரிந்து கொள்ள வேண்டும். ஆத்மா அழிவற்றது, சரீரம் அழியக் கூடியது என்பதும் புரிய வைக்கப்பட்டிருக்கின்றது. ஆத்மா ஒருபொழுதும் குறைவதோ, பெரிதாவதோ கிடையாது. அது மிகவும் சிறிய ஆத்மா, அந்த சிறிய ஆத்மா தான் 84 பிறப்புகளை எடுத்து முழு நடிப்பையும் நடிக்கின்றது. ஆத்மா சரீரத்தை நடத்துகின்றது. உயர்ந்ததிலும் உயர்ந்த தந்தை படிப்பிக்கின்றார் எனில், பதவியும் கண்டிப்பாக உயர்வாகத் தான் கிடைக்கும். ஆத்மா தான் படித்து உயர்ந்த பதவியை அடைகின்றது. ஆத்மா பார்க்கக் கூடிய பொருள் கிடையாது. ஆத்மா எப்படி வருகின்றது? எங்கிருந்து வெளியேறுகின்றது? என்று அதிக முயற்சி செய்கின்றனர். ஆனால் தெரிவது கிடையாது. யாராவது பார்த்தாலும் கூட புரிந்து கொள்ள முடியாது. ஆத்மா தான் சரீரத்தில் வசிக்கின்றது என்பதை நீங்கள் புரிந்திருக்கின்றீர்கள். ஆத்மா தனிப்பட்டது, உடல் (ஜீவன்) தனிப்பட்டது. ஆத்மா சிறியதாகவோ, பெரியதாகவோ ஆவது கிடையாது. ஆனால் உடல் சிறியதிலிருந்து பெரியதாக ஆகின்றது. ஆத்மா தான் பதீதம் மற்றும் பாவனமாக ஆகின்றது. ஆத்மா தான் தந்தையை அழைக்கின்றது - ஹே, பதீத ஆத்மாக்களை பாவனமாக்கக் கூடிய பாபாவே, வாருங்கள்! அனைத்து ஆத்மாக்களும் நாயகிகள், அவர் இராமர், நாயகனாக இருக்கின்றார் என்பதும் புரிய வைக்கப்படுகின்றது. அவர்கள் உலகினர் அனைவரும் நாயகர்கள் என்று கூறி விடுகின்றனர். நாயகன் அனைவரிடத்திலும் பிரவேசிப்பது என்பது முடியாத காரியமாகும். இந்த தவறான ஞானம் புத்தியில் இருக்கின்ற காரணத்தினால் தான் கீழே விழுந்து வந்தீர்கள். ஏனெனில் அதிக நிந்தனை, பாவங்கள் செய்கின்றீர்கள். தந்தைக்கு அதிக நிந்தனை செய்தீர்கள். குழந்தைகள் தந்தையை நிந்திப்பார்களா என்ன? ஆனால் இன்றைய நாட்களில் கெட்டு விடுகின்றனர் எனில் தந்தையையும் திட்ட ஆரம்பித்து விடுகின்றனர். இவர் எல்லையற்ற தந்தை. ஆத்மா தான் எல்லையற்ற தந்தையை நிந்தனை செய்கின்றது. பாபா, நீங்கள் மீன், ஆமை அவதாரங்களை எடுத்திருக்கின்றீர்கள். கிருஷ்ணரையும் நிந்தனை செய்திருக்கின்றீர்கள் ராணிகளை விரட்டினார், இதைச் செய்தார், வெண்ணை திருடினார். வெண்ணை போன்றவற்றை திருடுவதற்கு அவருக்கு என்ன அவசியம் இருக்கின்றது? எவ்வளவு தமோ பிரதான புத்தியுடையவர்களாக ஆகி விட்டனர்! நான் வந்து உங்களை பாவனமாக்குவதற்கான எளிய யுக்திகளைக் கூறுகின்றேன் என்று தந்தை கூறுகின்றார். தந்தை தான் பதீத பாவனன், சர்வசக்திவான், அத்தாரிடியானவர். சாது, சந்நியாசிகளை சாஸ்திரங்களின் அத்தாரிடி என்று கூறுகின்றனர். சங்கராச்சாரியாரையும் வேத சாஸ்திரங்களின் அத்தாரிடி என்று கூறுவர். அவருக்கு எவ்வளவு பகட்டு இருக்கின்றது. சிவாச்சாரியருக்கு எந்த பகட்டும் கிடையாது, இவரிடத்தில் எந்த படையும் கிடையாது. இவர் அமர்ந்து அனைத்து வேத சாஸ்திரங்களின் சாரத்தைக் கூறுகின்றார். ஒரு வேளை சிவபாபா பகட்டு காண்பிக்க வேண்டுமெனில் முதலில் இவரை (பிரம்மா) காண்பிக்க வேண்டும். ஆனால் கிடையாது. குழந்தைகளாகிய உங்களுக்கு நான் சேவகனாக இருக்கின்றேன் என்று தந்தை

11.09.2009

கூறுகின்றார். தந்தை இவரிடத்தில் பிரவேசித்து குழந்தைகளுக்குப் புரிய வைக்கின்றார் - குழந்தைகளே! நீங்கள் பதீதமாக ஆகியிருக்கின்றீர்கள். நீங்கள் பாவனமாகி பிறகு 84 பிறப்புகளுக்குப் பின் பதீதமாக ஆகி விட்டீர்கள். இவர்களது சரித்திர பூகோளம் தான் மீண்டும் திரும்பி நடைபெறும். இவர்கள் தான் 84 பிறப்புகள் அனுபவித்திருக்கின்றனர். பிறகு அவர்களே தான் சதோ பிரதானம் ஆவதற்கான யுக்தியை கூறுகின்றனர். தந்தை தான் சர்வசக்திவானாக இருக்கின்றார். பிரம்மாவின் மூலமாக அனைத்து வேத சாஸ்திரங்களின் சாரத்தைப் புரிய வைக்கின்றார். சித்திரங்களில் பிரம்மாவிடத்தில் சாஸ்திரங்களைக் காண்பிக் கின்றனர். ஆனால் உண்மையில் சாஸ்திரங்களுக்கான விசயம் கிடையாது. பாபாவிடத்திலும் சாஸ்திரம் கிடையாது, இவரிடத்திலும் கிடையாது, உங்களிடத்திலும் கிடையாது. இவர் உங்களுக்கு தினம் தினம் புதுப் புது விசயங்களைக் கூறுகின்றார். அனைத்தும் பக்தி மார்க்கத்தின் சாஸ்திரம் என்பதை அவர் அறிந்திருக்கின்றார். நான் எந்த சாஸ்திரங்களையும் கூறுவது கிடையாது. நான் உங்களுக்கு வாயினால் கூறுகின்றேன். உங்களுக்கு இராஜயோகத்தைக் கற்பிக்கின்றேன். இதனையே பிறகு பக்தி மார்க்கத்தில் கீதை என்று பெயர் வைத்து விட்டனர். என்னிடம் அல்லது உங்களிடத்தில் ஏதாவது கீதை இருக்கின்றதா? இது படிப்பு ஆகும். படிப்பில் மந்திரம், சலோகன் போன்றவைகள் இருக்காது. குழந்தைகளாகிய உங்களுக்கு நான் படிப்பிக்கின்றேன். இதே போன்று தான் கல்ப கல்பமாக படிப்பித்துக் கொண்டே இருப்பேன். தன்னை ஆத்மா என்று நினையுங்கள் என்ற எளிய விசயத்தைப் புரிய வைக்கின்றேன். இந்த சரீரம் மண்ணோடு மண்ணாகி விடும். ஆத்மா அழிவற்றது, சரீரம் அடிக்கடி எரிந்து கொண்டே இருக்கும். ஆத்மா ஒரு சரீரத்தை விட்டு விட்டு மற்றொன்றை எடுக்கின்றது.

நான் ஒரே ஒருமுறை தான் வருகின்றேன் என்று தந்தை கூறுகின்றார். சிவராத்திரியையும் கொண்டாடுகின்றீர்கள். உண்மையில் இருக்க வேண்டியது சிவஜெயந்தி. ஆனால் ஜெயந்தி என்று கூறுவதன் மூலம் தாயின் கர்ப்பத்தில் பிறப்பதாக ஆகி விடும். ஆகையால் சிவராத்திரி என்று கூறிவிடு கின்றனர். துவாபர, கலியுக இரவில் என்னை தேடுகின்றனர். சர்வவியாபி என்று கூறுகின்றனர். ஆக சொல்பவரிடத்திலும் இருக்கின்றார் அல்லவா! பிறகு ஏன் ஏமாற்றம் அடைகின்றனர்? ஒரேயடியாக தேவதையிலிருந்து அசுர சம்பிரதாயத்தைச் சார்ந்தவர்களாக ஆகி விடுகின்றனர். தேவதைகள் சாராயம் குடிப்பார்களா என்ன? அதே ஆத்மாக்கள் கீழே விழுந்து, பிறகு சாராயம் போன்றவைகளைக் குடிக்க ஆரம்பித்து விடுகின்றனர். இப்பொழுது இந்த பழைய உலகம் கண்டிப்பாக விநாசம் ஆக வேண்டும் என்று தந்தை கூறுகின்றார். பழைய உலகில் அநேக தர்மங்கள் உள்ளன. புது உலகில் ஒரு தர்மம் மட்டுமே இருக்கும். ஒன்றிலிருந்து அநேக தர்மங்கள் ஏற்பட்டன, பிறகு அதே ஒன்று மீண்டும் ஏற்படும். கலியுகம் இன்னும் 40 ஆயிரம் ஆண்டுகள் இருக்கும் என்று மனிதர்கள் கூறி விட்டனர். இதனையே ஆழ்ந்த இருள் என்று கூறப்படுகின்றது. ஞான சூரியன் வெளிப்பட்டதும், அஞ்ஞான இருள் அழிந்து விடும். மனிதர்களிடத்தில் அதிக அஞ்ஞானம் இருக்கின்றது. ஞான சூரியன், ஞானக்கூடான தந்தை வருகின்றார் எனில் உங்களது பக்தி மார்க்கத்தின் அஞ்ஞானம் அழிந்து விடுகின்றது. நீங்கள் தந்தையை நினைவு செய்து செய்து தூய்மையாக ஆகி விடுகின்றீர்கள், கரைகள் நீங்கி விடுகின்றது. இது யோக அக்னியாகும். காம அக்னி கருப்பாக ஆக்கி விடுகின்றது. யோக அக்னி என்றால் சிவபாபாவின் நினைவு வெள்ளையாக ஆக்குகின்றது. சியாம் சுந்தர் என்று கிருஷ்ணருக்கு பெயரும் வைத்திருக்கின்றனர். ஆனால் பொருள் புரிந்து கொள்வது கிடையாது. தந்தை வந்து பொருளைப் புரிய வைக்கின்றார். முதன் முதலில் சத்யுகத்தில் எவ்வளவு அழகாக இருந்தீர்கள்! ஆத்மா தூய்மையாக, அழகாக இருக்கின்ற பொழுது சரீரமும் கூட தூய்மையான, அழகானதாக எடுக்கின்றது. அங்கு செல்வம் போன்ற அனைத்தும் புதிதாக இருக்கும். புது பூமியானது பிறகு பழையதாக ஆகின்றது. இப்பொழுது இந்த பழைய உலகமானது கண்டிப்பாக விநாசம் ஆக வேண்டும். அதிக ஏற்பாடுகள் நடந்துக் கொண்டிருக்கின்றது. தங்களது குலத்தை விநாசம் செய்து கொண்டிருக்கின்றோம் என்று அவர்கள் (விஞ்ஞானிகள்) புரிந்து கொள்கின்ற அளவிற்கு பாரதவாசிகள் புரிந்து கொள்வது கிடையாது. யாரோ தூண்டுதல் கொடுக்கின்றனர். விஞ்ஞானத்தின் மூலம் நாம் நம்மையே விநாசம் செய்து கொள்கின்றோம். கிறிஸ்துவிற்கு 3 ஆயிரம் ஆண்டிற்கு முன்பு சொர்க்கம் இருந்ததாகவும் நினைக்கின்றனர். இந்த தேவி தேவதைகளின் ராஜ்ஜியம் இருந்தது. பாரதம் தான் பழமையானதாக இருந்தது. இந்த இராஜயோகத்தின் மூலம் லெட்சுமி நாராயணன் இவ்வாறு ஆகியிருக்கின்றனர். அந்த ராஜயோகத்தை மீண்டும் தந்தை மட்டுமே கற்றுக் கொடுக்க முடியும். சந்நியாசிகள் கற்றுக் கொடுக்க முடியாது. இன்றைய நாட்களில் ஏமாற்றிக் கொள்ளையடித்துக் கொண்டிருக்கின்றனர். நாம் பாரதத்தின் பழமையான யோகத்தைக் கற்றுக் கொடுக்கின்றோம் என்று வெளிநாடுகளுக்குச் சென்று கூறுகின்றனர். பிறகு முட்டை சாப்பிடுங்கள்,

சாராயம் குடியுங்கள், எதை வேண்டுமென்றாலும் செய்யுங்கள் என்றும் கூறுகின்றனர். அவர்களால் எப்படி இராஜயோகத்தைக் கற்றுக் கொடுக்க முடியும்? மனிதனை தேவதைகளாக எப்படி ஆக்க முடியும்? ஆத்மா மிகவும் உயர்ந்தது, பிறகு மறுபிறப்பு எடுத்து எடுத்து சதோ பிரதானத்திலிருந்து தமோ பிரதானமாக ஆகி விடுகின்றது என்று தந்தை புரிய வைக்கின்றார். இப்பொழுது நீங்கள் மீண்டும் சொர்க்கத்தை ஸ்தாபனை செய்து கொண்டிருக்கின்றீர்கள். அங்கு வேறு எந்த தர்மமும் இருக்காது. இப்பொழுது தந்தை கூறுகின்றார் - நரகம் கண்டிப்பாக அழிய வேண்டும். இங்கு யாரெல்லாம் வருகின்றனரோ அவர்கள் சொர்க்கத்திற்கு கண்டிப்பாக வருவார்கள். சிவபாபாவின் ஞானத்தை சிறிது கேட்டாலும் கண்டிப்பாக சொர்க்கத்திற்கு வருவார்கள். பிறகு எந்த அளவிற்கு படிக்கின்றார்களோ, தந்தையை நினைக்கின்றார்களோ அந்த அளவிற்கு உயர்ந்த பதவியை அடைவார்கள். விநாச காலம் என்பது எல்லோருக்கும் தான். விநாச காலத்தில் அன்பான புத்தியுடையவர்கள் தந்தையைத் தவிர வேறு யாரையும் நினைவு செய்ய மாட்டார்கள், அவர்கள் உயர்ந்த பதவி அடைவார்கள். இதனையே எல்லையற்ற உதவித்தொகை (scholarship) என்று கூறப்படுகின்றது. இதில் போட்டி போட வேண்டும். இது ஈஸ்வரிய லாட்டரி ஆகும். ஒன்று நினைவு, மற்றொன்று தெய்வீக குணங்களை தாரணை செய்ய வேண்டும். மேலும் ராஜா ராணி ஆக வேண்டுமெனில் பிரஜைகளை உருவாக்க வேண்டும். சிலர் அதிக பிரஜைகளை உருவாக்குகின்றனர், சிலர் குறைவாக உருவாக்குகின்றனர். சேவையின் மூலம் பிரஜைகள் உருவாகின்றனர். மியூசியம், கண்காட்சி போன்ற இடங்களில் பல பிரஜைகள் உருவாகின்றனர். இந்த நேரத்தில் நீங்கள் படித்துக் கொண்டிருக்கின்றீர்கள். பிறகு சூரியவம்சம், சந்திரவம்ச ராஜ்ஜியத்திற்குச் சென்று விடுவீர்கள். இது உங்களது பிராமணர்களின் குலமாகும். தந்தை பிராமண குலத்தைத் தத்தெடுத்து அவர்களுக்கு படிப்பிக்கின்றார். நான் ஒரு குலம் மற்றும் இரண்டு ராஜ்ஜியத்தை உருவாக்குகின்றேன் என்று தந்தை கூறுகின்றார். சூரியவம்ச மகாராஜா, மகாராணி மற்றும் சந்திரவம்ச ராஜா ராணி. இவர்களை இரட்டைக் கிரீடதாரிகள் என்று கூறலாம், பிறகு விகாரி ராஜாக்களாக ஆகின்ற பொழுது அவர்களுக்கு ஒளிக்கிரீடம் இருக்காது. அந்த இரட்டைக் கிரீடதாரிகளின் கோயில்களை உருவாக்கி அவர்களை பூஜிக்கின்றனர். தூய்மைக்கு முன் தலை வணங்குகின்றனர். சத்யுகத்தில் இந்த விசயங்கள் இருக்காது. அது தூய்மையான உலகமாகும். அங்கு பதீதமானவர்கள் இருக்க மாட்டார்கள். அதனையே சுகதாமம், விகாரமற்ற உலகம் என்று கூறப்படுகின்றது. இதனை விகார உலகம் என்று கூறப்படுகின்றது. ஒருவரும் பாவனமானவர்கள் கிடையாது. சந்தியாசிகள் வீடு வாசலை விட்டு விட்டு ஓடி விடுகின்றனர், அரசர் கோபிசந்திரனின் உதாரணம் இருக்கின்றதல்லவா! எந்த மனிதனும் ஒருவருக்கொருவர் கதி, சத்கதியை கொடுக்க முடியாது என்பதை நீங்கள் அறிந்திருக்கின்றீர்கள். அனைவருக்கும் சத்கதி கொடுக்கும் வள்ளல் நான் தான். நான் வந்து அனைவரையும் பாவனமாக ஆக்குகின்றேன். சிலர் தூய்மையாக ஆகி சாந்திதாமத்திற்குச் சென்று விடுவர், மற்றும் சிலர் தூய்மையாக ஆகி சுகதாமத்திற்குச் சென்று விடுவர். இது அசுத்தமான துக்கதாமம் ஆகும். சத்யுகத்தில் வியாதி போன்ற எதுவும் ஏற்படாது. நீங்கள் அந்த சுகதாமத்திற்கு எஜமானர்களாக இருந்தீர்கள். பிறகு ராவண ராஜ்ஜியத்தில் துக்கதாமத்திற்கு எஜமானர்களாக ஆகி விட்டீர்கள். நீங்கள் கல்ப கல்பமாக எனது நதஒங்ஆபஜ-ன் மூலம் சொர்க்கத்தை ஸ்தாபனை செய்கின்றீர்கள் என்று தந்தை கூறுகின்றார். புது உலகிற்கான ராஜ்ஜியத்தை அடைகின்றீர்கள். பிறகு மீண்டும் பதீத நரகவாசிகளாக ஆகின்றீர்கள். தேவதைகள் தான் பிறகு விகாரிகளாக ஆகி விடுகின்றனர். விகார வழிகளில் விழுந்து விடுகின்றனர்.

இனிமையிலும் இனிமையான குழந்தைகளுக்கு தந்தை வந்து அறிமுகம் கொடுத்திருக்கின்றார் - நான் ஒரே ஒருமுறை புருஷோத்தம சங்கமடயுகத்தில் வருகின்றேன். நான் ஒவ்வொரு யுகத்திலும் வருவது கிடையாது. கல்பத்தின் சங்கமத்தில் வருகின்றேனேத் தவிர ஒவ்வொரு யுகத்திலும் கிடையாது. கல்பத்தின் சங்கமத்தில் ஏன் வருகின்றேன்? ஏனெனில் நரகத்தை சொர்க்கமாக ஆக்குகின்றேன். ஒவ்வொரு 5 ஆயிரம் ஆண்டிற்குப் பின்பு வருகின்றேன். பாபா, எனக்கு குஷியிருப்பது கிடையாது, ஆர்வம் இருப்பது கிடையாது என்று சில குழந்தைகள் எழுதுகின்றனர். அடே, தந்தை உங்களை உலகிற்கே எஜமானர்களாக ஆக்குகின்றார், இப்படிப்பட்ட தந்தையை நினைவு செய்து உங்களுக்கு குஷி ஏற்படுவதில்லையா? நீங்கள் முழுமையாக நினைவு செய்வது கிடையாது, ஆகையால் தான் குஷி நிலைத்திருப்பது கிடையாது. பதீதமாக ஆக்கும் பதியை நினைவு செய்து குஷியடைகின்றீர்கள். எந்த தந்தை இரண்டு கிரீடதாரியாக ஆக்குகின்றாரோ அவரை நினைத்து குஷி ஏற்படுவது கிடையாது. தந்தையின் குழந்தைகளாக ஆகியிருக்கின்றீர்கள், இருப்பினும் குஷியில்லை என்று கூறுகின்றீர்கள். முழு ஞானம் புத்தியில் இல்லை. நினைவு செய்வது கிடையாது, ஆகையால் தான் மாயை ஏமாற்றி